

Врз основа на одредбите од Законот за здруженија и фондации (Службен весник на РМ, бр.52 од 16.04.2010 година), на Собранието на Здружение на граѓани ФЛОРОЗОН – Центар за еколошка демократија Скопје на ден 14.05.2014 година, беше донесен следниот:

Пречистен текст на СТАТУТ

на Здружение на граѓани

ФЛОРОЗОН – Центар за Еколошка Демократија

I. ОПШТИ ОДРЕДБИ

Член 1

ФЛОРОЗОН е доброволно, непартиско, невладино, непрофитно здружение кое работи на промовирање на демократските принципи во заштитата на животната средина во Република Македонија.

Член 2

Името на здружението е **Здружение на граѓани ФЛОРОЗОН – Центар за Еколошка Демократија**.

Скратеното име на здружението е Флорозон.

Седиштето на Флорозон е на адреса **Визбегово ул.2 бр.46, 1000 Скопје**, а исто така во насока на остварувањето на сопствените цели и задачи, здружението дополнително отвора **ограноци на територијата на Р.Македонија**. Отворањето на огранокот(ите) се реализира со одлука на органите на здружението.

Член 3

Печатот има кружна форма и содржи текст: **Здружение на граѓани ФЛОРОЗОН – Центар за Еколошка Демократија**, а во средината е логото на Флорозон.

Штембилот има правоаголна форма и содржи: **Здружение на граѓани ФЛОРОЗОН – Центар за Еколошка Демократија** и празно место за внесување на деловоден број.

Член 4



ФЛОРОЗОН ги има следните цели и задачи:

- да ги заштитува интересите на граѓаните поврзани со прашања поврзани со животната средина во Република Македонија;
- да ја промовира еколошката демократија;
- да го зајакне владеењето на правото во делот на животната средина;
- да промовира и остварува одржлив развој во екологијата, земјоделството, туризмот, образоването, здравството и целокупната економија како во руралните така и во урбантите средини;
- да работи на заштита на правата на граѓаните за пристап до информации;
- да го поттикнува партциципативното управување со животната средина;
- да работи на зајакнување на принципите за пристап до правда во животната средина.

II. МЕТОДИ

Член 5

Своите цели и задачи ФЛОРОЗОН ги остварува преку следните методи на работа и активности:

- Организирање на конкретни програмски активности
- Спроведување на заеднички проекти со други организации
- Организирање на конференции, семинари, симпозиуми, обуки, изложби и видео презентации во функција на програмските цели
- Иницирање соработка со домашни и меѓународни институции
- Покренување на иницијативи кај надлежните органи и институции во насока на остварување на целите и задачите на Флорозон
- Формирање на стручни тимови од сите области за технички, финансиски, правни, маркетинг и други советодавни услуги
- Вршење и други работи согласно овој Статут, законите и Уставот на Република Македонија

III. ЧЛЕНСТВО

Член 6

Членови на Флорозон можат да бидат индивидуалци и здруженија.

За стапување во членство, треба да поднесат барање за стапување во членство. Нивното барање го разгледува Управниот одбор на ФЛОРОЗОН, истото го одобрува или одбива. Без писмено одобрување од страна на Управниот Одбор, барателите нема да се сметаат за членови на ФЛОРОЗОН и нема да можат да ги извршуваат правата кои се предвидени со овој статут.

Член 7

Висината на членарината во Флорозон се утврдува на редовна седница на годишно собрание.

Одлуката за менување на висината на членарината е полноважна доколку за неа гласале најмалку половина од делегатите на редовната седница на годишното собрание.

Член 8

Начинот на плаќањето на членарината се одвива во согласност со одлуката донесена од Управниот Одбор на ФЛОРОЗОН.

Член 9

Членот кој во пропишаниот рок не ја подмирил членарината не може да остварува или ужива права според важечките прописи или одлуки сé додека не ги подмири сите долгови.

Член 10

Членовите ги имаат следните должности:

- Да покажуваат солидарност кон другите членови
- Да се придржуваат на Статутот на ФЛОРОЗОН
- Да работат активно на постигнување на целите на ФЛОРОЗОН
- Да работат на промоција на целите на организацијата

Член 11

Барање за истапување од членство се поднесува писмено до органот кој го одобрил членството.

Членот кој сака да истапи од членство мора да поднесе барање најмалку три месеци пред истапувањето.

Доколку некој член работи против интересите на ФЛОРОЗОН, истиот може да биде исключен од членство со одлука на собранието на ФЛОРОЗОН, а по барање на Управниот Одбор.

IV. ОРГАНИЗАЦИЈА

Член 12

Органите на ФЛОРОЗОН се:

- Собрание
- Управен одбор

V. СОБРАНИЕ

Член 13

Собранието е највисокиот орган на ФЛОРОЗОН.

Собранието го сочинуваат делегати.

Само членовите кои ги имаат подмилено своите обврски кон ФЛОРОЗОН имаат право да учествуваат во работата на Собранието.

Секој делегат има 1 глас и неговиот/нејзиниот мандат трае една фискална година.

Член 14

Редовна седница на Собранието се одржува еднаш годишно.

Член 15

Редовната седница се свикува најрано 8 недели а најкасно 4 недели пред одржувањето, притоа, членовите писмено се известуваат за дневниот ред.

Член 16

Седницата на собранието на ФЛОРОЗОН ја отвара Претседателот на Управниот одбор и ја води сé до изборот на претседавач кој се бира на почетокот на седницата на Собрание, а по предлог на делегатите.

Гласањето е јавно, освен ако најмалку една третина од присутните делегати не одлучи поинаку. Изборот може да се врши со тајно гласање на предлог на некој делегат доколку повеќе од една третина се одлучват за овој начин на избирање.

Доколку бројот на гласови е ист, решавачко е мислењето на претседавачот.

Член 17

Собранието одлучува полноважно доколку се присутни повеќе од половина од вкупниот број на делегати.

Собранието донесува одлуки со мнозинство од гласовите на присутните делегати.

Во случај на донесување, изменување и дополнување на Статутот, како и престанување на работата на ФЛОРОЗОН, Собранието донесува одлука со апсолутно мнозинство, односно со двотретинско мнозинство од вкупниот број на делегати.

Собранието работи според деловник за работа.

Член 18

На годишната седница на Собранието:

1. Се врши избор на претседавач
2. Се избираат двајца членови кои заедно со претседавачот се грижат за почитување на деловникот на собранието
3. Се утврдува дали седницата била свикана на пропишаниот начин
4. Се врши избор на верификациона комисија
5. Се утврдува бројот на делегати
6. Усвојување на дневен ред
7. Управниот Одбор поднесува годишен извештај за последната финансиска година
8. Се усвојува годишен финансиски извештај
9. Се одлучува за користење на средствата на Флорозон врз основа на усвоениот годишен финансиски извештај
10. Се утврдува висината на членарината
11. Се одлучува за успешноста на работењето на членовите на Управниот одбор
12. Се разгледуваат прашањата кои Управниот Одбор ги поставил на седница на собранието
13. Се усвојува годишната програма на Флорозон
14. Се бираат членови на Управниот Одбор

Член 19

На вонредна седница на Собранието не се разгледуваат други точки освен оние кое се наведени во дневниот ред.

Вонредна седница можат да побараат 1/3 од членовите на здружението.

Член 20

Управниот Одбор го подготвува дневниот ред за годишното собрание и го испраќа до делегатите најкасно 4 недели пред одржување на седницата заедно со сите материјали потребни за седницата.

Член 21

Секој член на ФЛОРОЗОН има право да присуствува на седницата на Собранието.

Право на одлучување на Собрание има членот кој платил членарина.

VI. УПРАВЕН ОДБОР

Член 22

Управниот одбор на ФЛОРОЗОН со седиште во Скопје ги извршува должностите во согласност со овој Статут и сите одлуки донесени од Собранието на ФЛОРОЗОН.

Членовите на Управниот Одбор ги избира Собранието од делегатите.
Управниот Одбор брои 3 членови.
Меѓу членовите на Управниот Одбор се бира и Претседател на ФЛОРОЗОН со мандат од 4 години со право на реизбор.
Членовите се избираат со мандат од 4 години и имаат право на реизбор.

Член 23

Управниот одбор полноважно одлучува доколку повеќе од половина членови на Управниот Одбор се присутни на состанокот. Состанок се одржува кога ќе одлучи Претседателот или по барање на најмалку 2 члена на Управниот Одбор.

Управниот Одбор одржува седници најмалку на секои 2 месеци.

Член 24

Управниот Одбор на Флорозон ги извршува следниве задачи:

- Спроведува одлуки донесени на Собранието на Флорозон
- Управува со средствата на Флорозон
- Го следи развојот на екологијата, животната средина и генералниот економски развој во земјата и регионот
- Дава насоки за внатрешната организација и дејност на Флорозон во согласност со Статутот на Флорозон и одлуките донесени од Собранието
- Одлучува за прием на нови членови во Флорозон
- Предлага акти пред Собранието
- Формира советодавни комисии од кои бара мислење по одредени прашања
- Предлага годишна програма на Флорозон пред Собранието

Член 25

Со работата на Управниот одбор раководи Претседателот на ФЛОРОЗОН. Претседателот на ФЛОРОЗОН има мандат од четири години со право на реизбор.

Претседателот на Управниот Одбор ги следи и ги анализира состојбите и проблемите во дејноста на ФЛОРОЗОН, дава прогнози и предвидувања за идни услови, проблеми и можности, комуницира и соработува со други организации.

Претседателот ја застапува ФЛОРОЗОН во правниот промет со трети лица, одговорен е за законитоста во работењето на ФЛОРОЗОН и за правилна примена на Статутот и на општите акти на ФЛОРОЗОН.

Претседателот врши и други работи во негова/нејзина надлежност во склад со Законот, Статутот и општите акти на ФЛОРОЗОН.

Член 26

Членовите на ФЛОРОЗОН сите прашања до релевантните институции и социјални партнери ги покренуваат во координација со Управниот одбор на Флорозон и ги решаваат заеднички.

VII. ЈАВНОСТ ВО РАБОТАТА И ИНФОРМИРАЊЕ

Член 27

Работата на Флорозон е јавна и транспарентна.

Член 28

Органите на Флорозон се обврзуваат да обезбедат систем за информирање на јавноста.

Сите акти ќе се објавуваат на пригоден начин.

VIII. АКТИ

Член 29

Собранието го донесува, го изменува и го дополнува Статутот со двотретинско мнозинство од вкупниот број на членови на здружението.

Предлог за измени и дополнувања на Статутот можат да поднесат најмалку една петина од делегатите на Собранието или најмалку 2 члена на Управниот одбор на Флорозон.

Предлогот го разгледува Управниот одбор и заедно со своето мислење, го доставува до сите делегати на Собранието најкасно 4 недели пред одржувањето на седницата.

Член 30

Општите акти на Флорозон ги потпишува Претседателот на Флорозон.

Член 31

Овој Статут влегува во сила на денот на неговото донесување, а неговата примена ќе отпочне со денот на уписот во Централниот регистар на РМ.

Скопје, 14.05.2014



За ФЛОРОЗОН Скопје
Претседател,

A handwritten signature in black ink, appearing to read "Kiril Ristovski".

Кирил Ристовски